

फलाँग स्त्री. (तत्.) 1. फाँदना, छलाँगना, छलाँग
2. छलाँग में पार करने लायक दूरी।

फलाँगना अ.क्रि. (तद्.) प्रलंघन, एक जगह से दूसरी जगह पर उछलकर या कूदकर जाना, कूदना।

फलांश पुं. (तत्.) तत्व, सार, सारांश, भाव, तात्पर्य, तत्त्वार्थ।

फलाकना पुं. (तत्.) दे. फलाँगना।

फलागम पुं. (तत्.) 1. वृक्ष में फल का आना 2. फल लगने का समय या ऋतु 3. षड्ऋतुओं में एक शरद् ऋतु।

फलाढ्य पुं.वि. (तत्.) 1. फलों से भरपूर, फलों से लदा (वृक्ष) 2. फलों से भरा भंडार।

फलादेश पुं. (तत्.) 1. किसी बात या घटना का परिणाम बताना 2. फल ज्यों. ग्रहों के अच्छे या बुरे प्रभाव का कथन, या फल का वर्णन, किसी की जन्मकुंडली में निर्दिष्ट ग्रहों के जीवन पर घटित फलों का वर्णन।

फलाध्यक्ष पुं. (तत्.) 1. फलों का मालिक या स्वामी 2. परिणामों का मुखिया 3. फल का हेतु, ईश्वर 4. फल का साक्षी।

फलाना प्रेर.क्रि. (तत्.) 1. फलने हेतु प्रेरित करना 2. फल प्राप्त करने में लगाना 3. फलवान बनाना।

फलानुमेय वि. (तत्.) फल या परिणाम देखकर अनुमान किये जाने योग्य शासक के कार्य, जैसे राजा दिलीप के संस्कार उनके कार्यों के फल से अनुमेय थे या जाने जाते थे।

फलान्वेषी पुं. (तत्.) फल चाहने वाला, फल खोजने वाला, फल का अभिलाषी।

फलापेक्ष स्त्री. (तत्.) फल की चाह या अपेक्षा, फल की इच्छा, फल का भरोसा, फल का लाभ, फल की आशा।

फलापेक्षी वि. (तत्.) फल चाहने वाला, फल खोजने वाला, फल का अभिलाषी।

फलाफल पुं. (तत्.) 1. सुफल और कुफल का समन्वय, फल और अफल 2. सफलता या

असफलता प्रयो. फलाफल का विचार किए बिना कर्म की ओर प्रवृत्ति होनी चाहिए।

फलाम्ल पुं. (तत्.) जो फल खट्टा हो, फल का खट्टापन।

फलार्थी पुं. (तत्.) 1. फल की इच्छा वाला 2. जो फल की कामना करे 3. परिणाम की चाह करने वाला 4. परिणामेच्छु।

फलालीन स्त्री. (अं.) 1. गरम कपड़ा जो बहुत कोमल और ढीली बुनावट का होता है 2. मुलायम गरम कपड़ा (ऊनी कपड़ा)।

फलावरण पुं. (तत्.) 1. फल के ऊपर का छिलका 2. फल के ऊपर का कठोर आवरण।

फलाशि पुं. (तत्.) 1. फल खाने वाला, फलाहारी 2. फल खाकर रहने वाला।

फलासक्त पुं. (तत्.) 1. फल के प्रति लगाव रखने वाला 2. केवल कर्म के फल में जिसकी रुचि हो, फलानुरागी, फलान्वेषी 3. फलाकृष्ट।

फलासव पुं. (तत्.) फलों से बना आसव, फलों के रस से तैयार आसव पेय पदार्थ।

फलाहार पुं. (तत्.) 1. फलों का भोजन 2. केवल फल-फूल, कंद का आहार 3. जो केवल फल-फूल कंद का भोजन करता हो और किसी प्रकार का भोजन न करता हो।

फलाहारी पुं. (तत्.) 1. फल खाने वाला 2. केवल फलाहार करने वाला 3. जो भोजन फलाहारी है।

फलिका स्त्री. (तत्.) 1. नुकीला हिस्सा 2. किसी वस्तु के आगे का नोक वाला हिस्सा।

फलिन पुं. (तत्.) 1. फल वाला, फल युक्त 2. कटहल का फल 3. रीठा।

फली स्त्री. (तत्.) 1. लंबी आकृति का फल जिसमें केवल बीज होते हैं, मटर, सेम, बोरा, केवाँ आदि के फल इसी श्रेणी में आते हैं 2. फलिनी नाम की एक मछली 3. फलवाला, फल देने वाला, लाभदायक।

फलीकरण पुं. (तत्.) 1. अन्न का आवरण भूसी आदि हटाकर संस्कार कर देना, कूटना, फटकना आदि 2. भूसी हटाकर अन्न को फटक कर साफ कर देना, कार्य को सफल बनाना।